

Monday, March 25: Isa 22:1-6

Τὸ ὄραμα τῆς φάραγγος Σιών

22 ¹ Τί ἐγένετό σοι νῦν, ὅτι ἀνέβητε πάντες εἰς δώματα μάταια; ² ἐνεπλήσθη ἡ πόλις βοώντων, οἱ τραυματαῖα σου οὐ τραυματαῖα μαχαίρας, οὐδὲ οἱ νεκροὶ σου νεκροὶ πολέμου. ³ πάντες οἱ ἄρχοντές σου πεφεύγασιν, καὶ οἱ ἀλόντες σκληρῶς δεδεμένοι εἰσίν, καὶ οἱ ἰσχύοντες ἐν σοὶ πόρρω πεφεύγασιν. ⁴ διὰ τοῦτο εἶπα Ἄφετέ με, πικρῶς κλαύσομαι· μὴ κατισχύσητε παρακαλεῖν με ἐπὶ τὸ σύντριμμα τῆς θυγατρὸς τοῦ γένους μου. ⁵ ὅτι ἡμέρα ταραχῆς καὶ ἀπωλείας καὶ καταπατήματος, καὶ πλάνησις παρὰ Κυρίου σαβαώθ· ἐν φάραγγι Σιών πλανῶνται, ἀπὸ μικροῦ ἕως μεγάλου πλανῶνται ἐπὶ τὰ ὄρη. ⁶ οἱ δὲ Ἐλαμεῖται ἔλαβον φαρέτρας, ἀναβάται ἀνθρώποι ἐφ' ἵπποις, καὶ συναγωγὴ παρατάξεως.

Tuesday, March 26: Isa 22:7-10

⁷ καὶ ἔσονται αἱ ἐκλεκταὶ φάραγγές σου, πλησθήσονται ἀρμάτων, οἱ δὲ ἱππεῖς ἐμφράξουσι τὰς πύλας σου, ⁸ καὶ ἀνακαλύψουσιν τὰς πύλας Ἰούδα· καὶ ἐμβλέψονται τῇ ἡμέρᾳ ἐκείνῃ εἰς τοὺς ἐκλεκτοὺς οἴκους τῆς πόλεως, ⁹ καὶ ἀνακαλύψουσιν τὰ κρυπτὰ τῶν οἴκων τῆς ἄκρας Δαυεὶδ. καὶ εἶδον ὅτι πλείους εἰσίν, καὶ ὅτι ἀπέστρεψαν τὸ ὕδωρ τῆς ἀρχαίας κολυμβήθρας εἰς τὴν πόλιν, ¹⁰ καὶ ὅτι καθείλοσαν τοὺς οἴκους Ἱερουσαλήμ εἰς ὄχυρωμα τοῦ τείχους τῆ πόλει.

Wednesday, March 27: Isa 22:11-15

¹¹ καὶ ἐποιήσατε ἑαυτοῖς ὕδωρ ἀνὰ μέσον τῶν δύο τειχέων, ἐσώτερον τῆς κολυμβήθρας τῆς ἀρχαίας, καὶ οὐκ ἐνεβλέψατε εἰς τὸν ἀπ' ἀρχῆς ποιήσαντα αὐτήν, καὶ τὸν κτίσαντα αὐτήν οὐκ εἶδετε. ¹² καὶ ἐκάλεσεν Κύριος σαβαώθ ἐν τῇ ἡμέρᾳ ἐκείνῃ κλαυθμὸν καὶ κοπετὸν καὶ ζύρησιν καὶ ζῶσιν σάκκων, ¹³ αὐτοὶ δὲ ἐποιήσαντο εὐφροσύνην καὶ ἀγαλλίαμα, σφάζοντες μόσχους καὶ θύοντες πρόβατα, ὥστε φαγεῖν κρέα καὶ πιεῖν οἶνον, λέγοντες Φάγωμεν καὶ πίωμεν, αὔριον γὰρ ἀποθνήσκομεν. ¹⁴ καὶ ἀνακεκαλυμμένα ταυτὰ ἐστὶν ἐν τοῖς ὤσιν Κυρίου σαβαώθ, ὅτι οὐκ ἀφεθήσεται ὑμῖν αὕτη ἢ ἁμαρτία ἕως ἂν ἀποθάνητε.

¹⁵ Τάδε λέγει Κύριος σαβαώθ Πορεύου εἰς τὸ παστοφόριον πρὸς Σόμναν τὸν ταμίαν καὶ εἰπὸν αὐτῷ

Thursday, March 28: Isa 22:16-20

¹⁶ Τί σὺ ὦδε, καὶ τί σοὶ ἐστὶν ὦδε ὅτι ἐλατόμησας σεαυτῷ ὦδε μνημεῖον, καὶ ἐποίησας σεαυτῷ ἐν ὑψηλῷ μνημεῖον, καὶ ἔγραψας σεαυτῷ ἐν πέτρᾳ σκηνήν; ¹⁷ ἰδοὺ δὴ Κύριος σαβαώθ ἐκβαλεῖ καὶ ἐκτρίψει ἄνδρα, καὶ ἀφελεῖ τὴν στολὴν σου καὶ τὸν στέφανόν σου τὸν ἔνδοξον, ¹⁸ καὶ ρίψει σε εἰς χώραν μεγάλην καὶ ἀμέτρητον, καὶ ἐκεῖ ἀποθανῆ· καὶ θήσει τὸ ἄρμα σου τὸ καλὸν εἰς ἀτιμίαν, καὶ τὸν οἶκον τοῦ ἄρχοντός σου εἰς

καταπάτημα, ¹⁹ και ἀφαιρεθήσει ἐκ τῆς οἰκονομίας σου και ἐκ τῆς στάσεώς σου. ²⁰ και ἔσται ἐν τῇ ἡμέρᾳ ἐκείνῃ καλέσω τὸν παῖδά μου Ἐλιακείμ τὸν τοῦ Χελκίου,

Friday, March 29: Isa 22:21-25

²¹ και ἐνδύσω αὐτὸν τὴν στολὴν σου, και τὸν στέφανόν σου δώσω αὐτῷ και τὸ κράτος, και τὴν οἰκονομίαν σου δώσω εἰς τὰς χεῖρας αὐτοῦ· και ἔσται ὡς πατήρ τοῖς ἐνοικοῦσιν ἐν Ἱερουσαλήμ <και τοῖς ἐνοικοῦσιν ἐν Ἰούδα>. ²² και δώσω τὴν δόξαν Δαυεὶδ αὐτῷ, και ἄρξει, και οὐκ ἔσται ὁ ἀντιλέγων, και δώσω τὴν κλεῖδα οἴκου Δαυεὶδ ἐπὶ τοῦ ὤμου αὐτοῦ, και ἀνοίξει και οὐκ ἔσται ὁ ἀποκλείων, και κλείσει και οὐκ ἔσται ὁ ἀνοίγων. ²³ και στήσω αὐτὸν ἄρχοντα ἐν τόπῳ πιστῶ, και ἔσται εἰς θρόνον δόξης τοῦ οἴκου τοῦ πατρὸς αὐτοῦ. ²⁴ και ἔσται πεποιθὼς ἐπ' αὐτὸν πᾶς ἔνδοξος ἐν τῷ οἴκῳ τοῦ πατρὸς αὐτοῦ, ἀπὸ μικροῦ ἕως μεγάλου, και ἔσονται ἐπικρεμάμενοι ἐν αὐτῷ, ²⁵ ἐν τῇ ἡμέρᾳ ἐκείνῃ. τάδε λέγει Κύριος σαβαώθ· κινηθήσεται ὁ ἄνθρωπος ὁ ἐστηριγμένος ἐν τόπῳ πιστῷ, και πεσεῖται και ἀφαιρεθήσεται ἡ δόξα ἢ ἐπ' αὐτόν, ὅτι Κύριος ἐλάλησεν.